



पहले मतदान का अनुभव

रेबेका ज्ञानीफैन

एक भारतीय
अमेरिकी युवती के
पहली बार मतदान
की दास्तां।

कि सी भी लोकतांत्रिक व्यवस्था में मतदान का अधिकार मूलभूत विशेषाधिकार है। अमेरिका में जो भी व्यक्ति अमेरिकी नागरिक है और उसकी उम्र कम से कम 18 वर्ष है तो वह मतदान कर सकता है। पहली बार मतदान करने वाले मतदाताओं के लिए मतदान एक अविस्मरणीय घटना होती है। इस अवसर पर उन्हें अपने संवेद्धानिक अधिकार का प्रयोग करने का मौका मिलता है और वे राजनीतिक निर्णय लेने की प्रक्रिया में भाग लेते हैं।

23 वर्षीय मालविका जगन्नाथन ने पहली बार मतदान करते समय अनोखा उत्साह अनुभव किया। ग्रीन बे, विस्कंसिन में 'ग्रीन बे प्रेस गज़ट' की रिपोर्टर के रूप में जगन्नाथन चुनावों की रिपोर्टिंग तो कर रही थीं, लेकिन

उन्हें उसमें स्वयं भाग न ले पाने का अफसोस हो रहा था। मूल रूप से बैंगलूर की जगन्नाथन 1995 में अपने परिवार के साथ कॉलेज स्टेशन, टेक्सस में आकर बस गई। बचपन से ही उनका परिवार उन्हें राजनीति में भाग लेने का महत्व समझता आ रहा था। जगन्नाथन कहती हैं, "मेरी मां सदा कहती थीं, माना कि हमारे पासपोर्ट दूसरे देश के हैं, लेकिन जिस समाज में तुम रह रही हो, तुम्हें उसकी गतिविधियों में सक्रिय भाग लेना चाहिए।"

इसलिए मतदान करने की उम्र आने से भी बहुत पहले से उन्होंने राजनीति में रुचि लेना शुरू कर दिया था। हाईस्कूल में उन्होंने स्वेच्छा से डेमोक्रेटिक पार्टी तथा ग्रीन पार्टी के पर्चे बांटे और स्कूल में मतदाता पंजीकरण अभियान आयोजित करने में हिस्सा लिया। वह कहती हैं, "मैं छोटे-छोटे बूथों की व्यवस्था तो कर देती थी

दाएँ: ग्रीन बे प्रेस गजट की रिपोर्टर मालविका जगन्नाथन न्यूज़ रूम में काम करते हुए। वह इस साल पहली बार अमेरिकी राष्ट्रपति चुनाव में मतदान करेंगी।

नीचे: मार्च 2007 में बोस्टन में रोम्ही फॉर प्रेसिडेंट के मुख्यालय में अपनी डेस्क पर काम करती हावर्ड की विद्यार्थी सारा इस्पात। अमेरिका में बहुत से विद्यार्थी राजनीति दलों और उम्मीदवारों के लिए प्रचार और धन एकत्र करने के काम में शामिल होते हैं।




साप्ताहिक अमरनाथन

लेकिन दूसरे विद्यार्थियों का पंजीकरण नहीं कर पाती थी क्योंकि मैं स्वयं मतदान के लिए पंजीकृत नहीं हुई थी।”

जगन्नाथन का कहना है कि नागरिक न होने के कारण वह राजनीति की ओर अधिक प्रेरित हुई। वह कहती हैं, “मैं जानती थी कि मैं मतदान नहीं कर सकती, फिर भी मतदान में कई दूसरे तरीकों से मदद कर सकती थी। यह भी एक कारण है जिससे राजनीति में मेरी रुचि बढ़ी।” जगन्नाथन 14 दिसंबर 2006 को अमेरिका की नागरिक बन गई। अगले ही दिन वे ग्रीन बे स्टी हॉल गई और वहां मतदाता पंजीकरण आवेदनपत्र में ‘क्या आप अमेरिका के नागरिक हैं?’ खाने में ‘हाँ’ भरा। हालांकि अगले चुनाव में अभी दो माह का समय बाकी था, लेकिन जगन्नाथन पंजीकरण करवाने के लिए बहुत उत्सुक थीं। “मैंने सोचा, मैं इतने लंबे समय से मतदान के बारे में बातें करती आ रही हूं, इसलिए सबसे पहले मुझे पंजीकरण करा लेना चाहिए।”

दो माह बाद जगन्नाथन ने मतदान पत्र के विकल्पों के अनुसार स्थानीय



प्रारंभिक यानी प्राइमरी चुनाव में मतदान किया। वह कहती हैं, “मैं बहुत उत्साहित थी। मतदान केंद्र एक चर्च में था जो मेरे निवास के आसपास ही था। उसमें मतदान का काम कुछ बुजुर्ग महिलाएं देख रही थीं। जब मैंने उन्हें बताया कि मैं पहली बार मतदान कर रही हूं तो वे भी बहुत उत्साहित हो गईं।”

रिपोर्टर के रूप में कई चुनावों की रिपोर्टिंग करने और किसी राजनीतिक पार्टी का समर्थन करने के बाद अधिकार चुनाव में मतदाता के रूप में भाग लेना बहुत सुखद अनुभव रहा। वह कहती हैं, “मैं एक असें से इस सब में भाग लेना चाहती थी और मेरा विचार है कि नवंबर 2006 के चुनावों के बाद, जब मैं खाली बैठने के बजाय चुनाव कवर करना चाहती थी और लगता था कि चुनाव में हिस्सा नहीं ले पाऊंगी, तब मतदान करके बहुत संतोष मिला।”

हालांकि उस दिन उनकी पसंद के सभी उम्मीदवार नहीं जीत पाए लेकिन जगन्नाथन ने आगामी सभी चुनावों में मतदान करने का संकल्प किया। वह बताती हैं, “मुझे ऐसा लगता था कि मैं किसी चीज़ का हिस्सा हूं। और, लंबे असें तक हिस्सा न होने के बाद जब मुझे यह मौका मिला तो यह मेरे लिए बहुत महत्वपूर्ण था।”

जगन्नाथन कहती हैं कि अमेरिका में ही जन्मे नागरिकों की अपेक्षा नए नागरिक मतदान के अधिकार को कहीं अधिक महत्व देते हैं। वह कहती हैं, “मुझे लगता है जब आप इसका जन-न्मसिद्ध अधिकार लेकर पैदा होते हैं तो शायद आप इसके बारे में ज्यादा नहीं सोचते। लेकिन, जब आपके पास यह अधिकार नहीं होता और फिर मिल जाता है तो उसकी बात ही कुछ और है।”

रेबेका जीफैन अमेरिकी अंतरराष्ट्रीय सूचना कार्यक्रम ब्यूरो में लेखिका हैं।

ज्यादा जानकारी के लिए:

2008 के चुनाव: मुख्य दावेदार

<http://news.bbc.co.uk/2/hi/americas/5006788.stm>

न्यू हैम्पशायर प्राइमरी की पृष्ठभूमि

<http://www.politicallibrary.org/Current-Primary/background.aspx>

अमेरिकी मतदाता

<http://www.census.gov/population/www/socdemo/voting.html>